

Pêncxişteki leser xezelêki şêx Nûrî  
Berhemî: Ehmed Herdî (1922-2006)  
Le kitêbî: Razî tenyayî

Qet nedey azarî giyanî mest û bêdaranî şew  
Xot nexeyte ber şepolî eşkî bêpayanî şew  
Ey kiçî xwawendî ciwanî û ey çiray dîwanî şew

Xot biparêze le ahî dilbirîndaranî şew  
Nek xwa nakerde gîra bê doay nalanî şew

Wêlim û tarîke dewrim, ferşî rêgem meynete  
Bêkesim, tenya enalim, mergî xomim ezirete  
Sazî ahengî şewanim, sozî cergî let lete

Yawer û yarî enîsim ah û eşkî hesirete  
Aferîn ey barekella, dîdeyî giryanî şew

Wa nezanî destî xem yadit le dilda der eka  
Eşkî xwênînim delîle bo kesê bawer neka  
Giyanekem bew tîşkî çawey şer legel exter eka

Dil ebête qetireyê xwên û le dîdem ser eka  
Her ke rabûrê be dilima suhbetî caranî şew

Hawdemê fermûy: leberçî kirdewet giryanê her  
Tafî lawêtîte, lawî, qelbezey seyrane her  
Min witim seyran û xoşî pêşkeşî şadane her

Eşkî hesret lazimî cem`î siyabextane her  
Şewnimî subihe delîlî qetreyek giryanî şew

Hewilî zorim da, le dawî zulfî ew bêmirwete  
Derçim û dûwayî bihênim bem ezab û meynete  
Pêy witim bêsuêde hewilit, takû mawî cêgete

Nûrî lem pêç û xemî zulfe necatit zehmete  
Lay sexîteb`an mehale ruxsetî mîwanî şew

1948

Helebice

Serçawe: saytî Vejîn

<https://books.vejin.net/ck/text/410>